

वैर के सीता गांव में लैपर्ड की पीट-पीटकर हत्या, शव जलाने का भी प्रयास

लैपर्ड सड़क किनारे घर में घुस गया और एक जने पर हमला कर दिया

भरतपुर, (निर्स)। वैर क्षेत्र के सीता गांव में एक लैपर्ड सड़क किनारे एक घर में घुस गया। करीब तीन घंटे तक घर के अंदर पैथर चहलकदमी करता रहा। वन विभाग व पुलिस प्रशासन द्वारा कोई कार्रवाई नहीं होने पर आक्रोशित ग्रामीणों ने उसकी पीट पीट कर हत्या कर दी और जलाने का प्रयास किया। उसी दौरान सूचना मिलते ही एसीएफ सुरेश चौधरी मौके पर पहुंचे और मृत लैपर्ड को बाहर निकलवा कर भरतपुर ले गए, जहां आगे की कार्रवाई की गई।

मिली जानकारी के अनुसार मंगलवार शाम करीब सात बजे गांव सीता निवासी बने सिंह गुर्जर के सड़क किनारे बने सिंह गुर्जर के मकान में लैपर्ड घुस गया। जहां उसके पुत्र प्यार सिंह पर हमला कर दिया। जिससे वह चोटिल हो गया। उसने साहस दिखाते हुए मकान से बाहर निकलते ही गेट बंद कर दिया। जिसकी सूचना ग्रामीणों को दी। काफी संख्या में ग्रामीण मौके

■ वन विभाग व पुलिस प्रशासन द्वारा कोई कार्रवाई नहीं होने पर आक्रोशित ग्रामीणों ने लैपर्ड की हत्या कर दी

■ सीता नाका छेड़ प्रभारी हरगोविंद शर्मा ने 18 नामजद सहित 50-60 जनों के खिलाफ पैथर को मारकर आग लगाकर नष्ट करने की कोशिश व फरार होने का मामला दर्ज कराया है

पर एकत्रित हुए और प्रशासन को सूचना दी। सूचना मिलने पर वैर थाना पुलिस व वन विभाग के कार्मिक मौके पर पहुंचे। जिन्होंने उच्च अधिकारियों को मामले से अवगत कराया। करीब तीन घंटे तक लैपर्ड कभी मवेशियों के आसपास, तो कभी मकान के बरामदे में विचरण करता रहा। मकान के छत पर ग्रामीण चढ़ गए।

करीब तीन घंटे तक ग्रामीण प्रशासन द्वारा कार्रवाई करने का इंतजार करते रहे। जब लैपर्ड सीढ़ियों पर होकर ऊपर आने का प्रयास करने लगा तो

ग्रामीणों ने ही लाठी-डंडों से उस पर हमला कर दिया, जहां ग्रामीणों ने लैपर्ड को लाठी-डंडों से पीट-पीटकर मार डाला। ग्रामीणों ने लैपर्ड के शव को जलाने का भी प्रयास किया, लेकिन वन विभाग की टीम ने मुस्लेदी दिखाते हुए शव को आग से बाहर निकाल लिया और अपने कब्जे में ले लिया। जिसे लेकर रात्रि को ही भरतपुर लेकर गए। सीता नाका छेड़ प्रभारी हरगोविंद शर्मा ने 18 नामजद सहित 50-60 जनों के खिलाफ मामला दर्ज कराया है। जिन पर पैथर

को मारकर आग लगाकर नष्ट करने की कोशिश व फरार होने का मामला दर्ज कराया है। वहीं रिपोर्ट में बहादुर सिंह पर समझाइश के बाद भी पीड़ित को उकसाने का आरोप है।

भोजन पानी व अवैध खनन बना हुआ है परेशानी का सबब :- वैर के खैर, लखनपुर, सीता उमरंड, लौहारी गांवों में अरावली की पहाड़ियां हैं, जिनमें गर्मी के चलते इन जंगली जानवरों को भोजन-पानी की कमी होने पर गांव की ओर रुख कर रहे हैं। वहीं दूसरी ओर इन पहाड़ियों में अवैध खनन होने की वजह से यह जंगली जानवर पहाड़ियों से दूर भाग रहे हैं। पिछले दिनों पैथर के शावक ने तहसील कार्यालय के पीछे लगातार दो दिन श्वान को अपना शिकार बनाया। वहीं लौहारी में एक बाड़े में घुसकर भेड़ बकरियों पर हमला कर दिया था।

एसीएफ सुरेश चौधरी ने बताया कि मृत लैपर्ड को बरामद कर लिया है। उच्च अधिकारियों के निर्देश पर आगामी कार्रवाई की गई है।

हीटवेव से तप रहा श्रीगंगानगर जिला, पारा 45.9 डिग्री पार

श्रीगंगानगर, (निर्स)। जिले में हीटवेव और तेज गर्मी का दौर लगातार जारी है। चित्तौड़गढ़ के बाद श्रीगंगानगर प्रदेश का दूसरा सबसे गर्म शहर रहा, जहां अधिकतम तापमान 45.9 डिग्री दर्ज किया गया। सुबह सात बजे सूरज निकलते ही तपिश बढ़ने लगी, जिसका असर अब फसलों पर भी दिखने लगा है।

मौसम विशेषज्ञों ने आगामी चार-पांच दिनों तक हीटवेव और तेज तपिश बरकरार रहने की चेतावनी दी है। कृषि विभाग ने किसानों को फसलों को बचाने के लिए उपलब्ध पानी से सिंचाई करने की सलाह दी है। मौसम राडार स्टेशन, श्रीगंगानगर पर बुधवार सुबह न्यूनतम तापमान 28.5 डिग्री रिकार्ड किया गया। मंगलवार को न्यूनतम 29.9 डिग्री और अधिकतम 45.9 डिग्री रिकार्ड किया गया। वहीं, सोमवार को न्यूनतम 28.4 डिग्री और अधिकतम 40.1 डिग्री रिकार्ड किया गया था। दोपहर में

■ आगामी चार-पांच दिनों तक हीटवेव और तेज तपिश बरकरार रहने की चेतावनी दी

पारा 45 डिग्री के पार पहुंच रहा है। लोगों को दोपहर के समय घर से बाहर निकलने में परेशानी हो रही है। मौसम विभाग के अनुसार अगले 4-5 दिन तक मौजूदा स्थिति बनी रहेगी। लू का प्रकोप और तपिश से राहत मिलने के आसार कम हैं। हालांकि, इसके बाद वेस्टर्न डिस्टर्बेंस सक्रिय होने की संभावना है, जिसके प्रभाव से मौसम में बदलाव आ सकता है और राज्य के कुछ हिस्सों में हल्की बारिश भी हो सकती है।

पूनाल क्षेत्र में दिन का तापमान 45 डिग्री पार : पूनाल के आसपास के ग्रामीण इलाकों में पिछले एक सप्ताह से

भीषण गर्मी और लू का प्रकोप जारी है। सूर्योदय के साथ ही गर्मी का असर शुरू हो जाता है, जिससे दोपहर तक लू के थपेड़ों ने आम जनजीवन को बुरी तरह प्रभावित किया है। स्थानीय लोगों ने बताया कि पश्चिमी राजस्थान में तापमान में लगातार बढ़ोतरी हो रही है और हीटवेव का असर दिन-प्रतिदिन बढ़ता जा रहा है। भीषण गर्मी और लू के कारण दोपहर बाद लोगों का घरों से बाहर निकलना मुश्किल हो गया है। लोग दोपहर में पंखे, कूलर और टंडी छॉब का प्रयोग लेकर गर्मी से बचाव का प्रयास कर रहे हैं। पूनाल सहित आसपास के रतेली घोरों का तापमान 45 डिग्री सेल्सियस को भी पार कर गया है। मौसम विभाग के पूर्वानुमान के अनुसार आगामी दिनों में पश्चिमी राजस्थान और पूनाल क्षेत्र में तापमान में और बढ़ोतरी होने तथा हीटवेव का असर अधिक रहने की संभावना है। बुधवार को भी सुबह से ही क्षेत्र में तेज गर्मी महसूस की गई।

भीलवाड़ा में इनामी बदमाश को पकड़ा

भीलवाड़ा, (निर्स)। शहर की सुभाषनगर थाना पुलिस ने एक बड़ी सफलता हासिल करते हुए अवैध खनन, चोरी और जानलेवा हमले जैसे गंभीर मामलों में लंबे समय से फरार चल रहे 15 हजार रुपये के इनामी बदमाश को गिरफ्तार कर लिया है। आरोपी की पहचान मांगीलाल (35) पिता नारायण जाट निवासी आरबिया जाटों का खेड़ा, थाना मांडल के रूप में हुई है।

थाना सुभाषनगर में दर्ज प्रकरण के तहत आरोपी मांगीलाल लंबे समय से फरार चल रहा था। इसकी शीघ्र धरपकड़ के लिए उस पर 15 हजार रुपये का इनाम घोषित किया था। सुभाषनगर थानाधिकारी कैलाश कुमार बिश्नोई के नेतृत्व में एक विशेष टीम का गठन किया

■ अवैध खनन, चोरी और हमले जैसे गंभीर मामलों में फरार चल रहा था

गया टीम ने अथक प्रयास करते हुए जाल बिछाकर आरोपी को डिटेंड किया और बाद में उसे गिरफ्तार कर लिया। पुलिस के अनुसार गिरफ्तार आरोपी मांगीलाल जाट एक हिस्ट्रीशीटर प्रवृत्ति का आदतन अपराधी है, जिसके खिलाफ भीलवाड़ा में विभिन्न थानों में करीब 7 संगीन मामले दर्ज हैं और वे न्यायालय में विचारधीन हैं। सुभाषनगर थाना पुलिस अब आरोपी से वर्तमान मामले के साथ-साथ अन्य मामलों को लेकर भी कड़ाई से पूछताछ कर रही है।

उदयपुर में सूने मकान से जेवर व नकदी चोरी

उदयपुर, (कास)। शहर के भूपालपुर थाना क्षेत्र में स्थित सूने मकान का चोर ताला तोड़ कर जेवर व नकदी चुरा ले गए। मामले को लेकर थाने में प्रकरण दर्ज कराया गया है।

पुलिस से प्राप्त जानकारी के अनुसार पीड़िता हर्षाजे पत्नी प्रवीण भटनागर निवासी सुखाडिया समाधी स्थल पास दुर्गा नर्सरी भूपालपुर ने पुलिस थाने में प्रकरण दर्ज कराया। पीड़िता ने बताया कि 18 मई रात में अपने भाई के वहां गई थी। इस दौरान आंचक मकान का ताला तोड़कर सोने की चेन, झुमके तथा 50 हजार रुपये नकदी चुरा ले गए। घर लौटने पर ताला टूटा हुआ एवं कमरों में सामान बिखरा मिला। इस पर पुलिस को सूचना कर प्रकरण दर्ज कराया।

1.46 करोड़ की ठगी का आरोपी गिरफ्तार

निवाड़ी, (निर्स)। जिला स्पेशल टीम ने सायबर फ्रॉड के विरुद्ध कार्रवाई करते हुए करोड़ों रुपए की ठगी करने वाले एक शांतिर बदमाश को गिरफ्तार किया है। डीएसटी प्रभारी उप निरीक्षक ओमप्रकाश ने बताया कि टीम द्वारा सायबर ठगी के खिलाफ कार्रवाई करते हुए गुंसी चौकी, सदर पुलिस थाना क्षेत्र में मुस्लेदी दिखाते हुए मौके से शांतिर आरोपी दिलबर पुत्र रामचरण मीणा निवासी सुनारा को गिरफ्तार किया है। आरोपी ने सायबर ठगी में प्रयुक्त तीन मोबाइल फोन व एक बोलेरो गाड़ी भी जब्त की है।

पुलिस ने बताया कि शांतिर ठग के विरुद्ध नेशनल सायबर क्राइम रिपोर्टिंग पोर्टल पर पहले से ही 29 मामले दर्ज हैं। आरोपी ने ठगी की वारदातों की अंजाम देने के लिए अब तक करीब 18 से अधिक फर्जी सिम कार्डों का उपयोग

■ आरोपी के खिलाफ ठगी के 29 मामले दर्ज हैं

किया है। पुलिस पूछताछ और शुरुआती तफ्तीश में आरोपी द्वारा अब तक कुल 1 करोड़ 46 लाख रुपए की भारी-भरकम सायबर ठगी की वारदातों को अंजाम देने का खुलासा हुआ है। इस संबंध में सदर पुलिस थाना निवाड़ी में मामला दर्ज कर अनुसंधान शुरू कर दिया गया है। पुलिस तकनीकी विश्लेषण के माध्यम से इस गिरोह में शामिल आरोपी के अन्य साथियों, उसे फर्जी सिम कार्ड उपलब्ध करवाने वाले डीलरों और ठगी की रकम ट्रांसफर करने के लिए बैंक खाते उपलब्ध करवाने वाले मददगारों के संबंध में गहनता से सुराग लगाने में जुटी है।

झुंझुनू में डंपर ने स्कूटी सवार दंपती को कुचला, पत्नी की मौत

झुंझुनू, (निर्स)। शहर के पंचदेव मंदिर के समीप इंडाली मोड़ पर बुधवार को हुए दर्दनाक सड़क हादसे में एक विवाहिता की मौत हो गई, जबकि उसका पति गंभीर रूप से घायल हो गया। घायल युवक को प्राथमिक उपचार के बाद गंभीर हालत में जयपुर रैफर किया गया है।

जानकारी के अनुसार किशोरपुरा निवासी मनजीत मेघवाल अपनी पत्नी पूजा कुमारी के साथ स्कूटी पर झुंझुनू आ रहा था। जैसे ही दोनों इंडाली मोड़ से रोड नंबर तीन पर आए, तभी तेज रफ्तार डंपर ने स्कूटी को टक्कर मार दी और दंपती को कुचल दिया। हादसे में पूजा कुमारी की मौके पर ही मौत हो गई, जबकि मनजीत गंभीर घायल हो गया। बताया जा रहा है कि मनजीत और पूजा ने करीब डेढ़ साल पहले

■ हादसे में पति गंभीर रूप से घायल, प्राथमिक उपचार के बाद जयपुर रैफर किया

■ तीन महीने के बच्चे को घर छोड़कर पढ़ाई से जुड़े किसी कार्य के लिए झुंझुनू आए थे

विवाह किया था। दोनों अपने तीन महीने के बच्चे को घर छोड़कर पूजा की पढ़ाई से जुड़े किसी कार्य के लिए झुंझुनू आए थे। झुंझुनू शहर पहुंचते ही हादसा हो गया। परिजनों के अनुसार

परिवार की आर्थिक स्थिति बेहद कमजोर है और मनजीत मजदूरी कर परिवार का पालन-पोषण करता है। हादसे के बाद बीडीके अस्पताल की मोचरी के बाहर निवर्तमान पार्षद प्रतिनिधि संदीप पाटिल के नेतृत्व में ग्रामीणों ने प्रदर्शन कर परिवार को आर्थिक सहायता और दौधियों के खिलाफ सख्त कार्रवाई की मांग की। मौके पर पहुंची पुलिस ने लोगों को समझाईश कर शांत किया।

कोतवाली थाने के एसआई रामनिवास ने बताया कि हादसे के बाद डंपर चालक मौके पर वाहन छोड़कर भाग गया था। डंपर को अंडर कस्टडी ले लिया गया है। वहीं चालक की तलाश की जा रही है। परिजनों की रिपोर्ट पर शव का पोस्टमार्टम कराकर परिजनों को सौंप दिया गया है।

शांतिर वाहन चोर गिरफ्तार, चोरी की छह बाइक बरामद

भीलवाड़ा, (निर्स)। शहर के महात्मा गांधी (एमजी) अस्पताल परिसर से लगातार रहे रही दुपहिया वाहन चोरी की वारदातों पर अंकुश लगाने हुए भीमगंज थाना पुलिस ने एक शांतिर वाहन चोर को पकड़ा है। पुलिस ने जिला कारागृह से प्रोडक्शन वारंट पर आरोपी को गिरफ्तार कर उसके कब्जे से चोरी की 6 मोटरसाइकिलें बरामद की हैं। आरोपी अस्पताल में आने वाले मरीजों और स्टाफ के वाहनों को निशाना बनाता था।

पुलिस के अनुसार, मेडिकल कॉलेज भीलवाड़ा में कार्यरत डॉ. संजय जैन ने रिपोर्ट दर्ज कराई थी कि 16 जुलाई 2025 को उन्होंने अपनी ब्लैक रंग स्कूटर बाइक एमजी अस्पताल परिसर में खड़ी की थी, जो दोपहर में गायब मिली। पुलिस ने मामला दर्ज कर

■ पुलिस अब आरोपी से पूछताछ कर रही है

जांच शुरू की थी। भीमगंज थानाधिकारी सुनील चौधरी के नेतृत्व में विशेष टीम का गठन किया गया। टीम ने अस्पताल परिसर के सीसीटीवी फुटेज खंगाले और मुखबिर तंत्र को सक्रिय किया। गपट के दौरान पुलिस ने एक संदिग्ध बाइक सवार श्यामलाल गुर्जर निवासी बेरा, बागीर को डिटेंड किया।

पूछताछ में उसके पास मौजूद बाइक डॉ. संजय जैन की निकली। जब कड़ाई से पूछताछ की गई तो श्यामलाल ने बताया कि उसने यह बाइक भादु (मांडल) निवासी सत्यनारायण उर्फ विक्रम सिंह दरोगा से खरीदी थी। मुख्य

आरोपी सत्यनारायण उर्फ विक्रम सिंह एक अन्य मामले में जिला कारागृह भीलवाड़ा में बंद था। भीमगंज पुलिस ने न्यायालय से प्रोडक्शन वारंट हासिल कर उसे जेल से गिरफ्तार किया। पुलिस टीम ने जब उससे पूछताछ की, तो उसने डॉ. संजय जैन की बाइक के अलावा एमजी अस्पताल परिसर से ही 5 अन्य मोटरसाइकिलें चोरी करना स्वीकार किया। पुलिस ने सभी 6 वाहनों को जब्त कर लिया है। आरोपी सत्यनारायण एक आदतन अपराधी है, जिसके खिलाफ मांडल, केलवा, राजनगर और भीमगंज थानों में एनडीपीएस व वाहन चोरी के सात मामले पहले से दर्ज हैं। पुलिस अब आरोपी से शहर की अन्य वाहन चोरी की वारदातों के संबंध में पूछताछ कर रही है।

दुष्कर्म के आरोपी को 20 साल की सजा

सीकर, (निर्स)। सीकर में सात साल की मासूम से रेप करने वाले आरोपी को पाँचसो कोर्ट-1 ने 20 साल के कठोर कारावास की सजा सुनाई और 30 हजार रुपए का जुर्माना भी लगाया है। आरोपी मासूम बच्चों के मामा के साथ काम करता था।

लोक अभियोजक भवानी सिंह जेठवी ने बताया कि 30 मार्च 2023 को 7 साल की मासूम बच्चों के चाचा ने पुलिस में मुकदमा दर्ज कराया कि उसका और उसके भाई का ससुराल एक जगह ही है। उसके भाई की पत्नी उसके बच्चों के साथ पीहर में थी। उनके साले के साथ काम करने वाले आदमी ने उसकी 7 साल की भतीजी के साथ रेप किया। पुलिस ने मुकदमा दर्ज करके जांच शुरू की। पुलिस ने मामले में आरोपी को गिरफ्तार करके 16 मई 2023 को कोर्ट

■ बच्ची का मामा बस ड्राइवर है, आरोपी उसी बस पर कंडक्टर का काम करता था

में चालान पेश किया गया। अभियोजन पक्ष की तरफ से 20 गवाह और 29 दस्तावेज साक्ष्य पेश किए गए। जिसके आधार पर अब आरोपी को 20 साल के कठोर कारावास और 30 हजार रुपए जुर्माने की सजा सुनाई है। कोर्ट ने इस मामले में पीड़िता को प्रतिकर स्कीम से 3 लाख रुपए दिलवाने का आदेश दिया है। सात साल की मासूम बच्चों का मामा बस ड्राइवर है। आरोपी उसी बस पर कंडक्टर था। इसलिए उसका बच्ची के निहाल में आना-जाना रहता था।

जोधपुर से बैंगलुरु जा रही निजी बस में भीषण आग लगी

जोधपुर, (कास)। जोधपुर से बैंगलुरु के लिए रवाना हुई निजी ट्रेवलस एजेंसी की एक बस में मंगलवार रात भीषण आग लग गई। गनीमत रही कि इंजन से उठी लपटों को देखकर ड्राइवर ने तत्काल बस रोक दी और सभी यात्रियों को मेन गेट से सुरक्षित बाहर निकाल लिया। आग से बस का ज्यादातर हिस्सा जलकर राख हो गया, वहीं कुछ यात्रियों का सामान भी जलकर खाक हो गया। घटना पाली रोड पर डी-मार्ट के पास की है।

विवेक विहार थानाधिकारी खुदाव ने बताया कि मंगलवार रात करीब 10:15 बजे एमआर ट्रेवलस की एक बस जोधपुर से बैंगलुरु जा रही थी। यह बस जैसे ही शहर से बाहर निकलकर झालामंडल होते हुए पाली रोड स्थित डी-मार्ट के पास पहुंची, अचानक बस के इंजन में चिंगारी निकलने लगी। आग की

■ गनीमत रही कि इंजन से उठी लपटों को देखकर ड्राइवर ने तत्काल बस रोक दी और सभी यात्रियों को मेन गेट से सुरक्षित बाहर निकाल लिया

■ फायर ब्रिगेड टीम की प्रारंभिक जांच में गर्मी और इंजन के पास शॉर्ट सर्किट से आग लगने का अनुमान जताया जा रहा है

चिंगारियां देखते ही बस में सवार यात्रियों में दहशत फैल गई और चीख-पुकार मचने लगी। ड्राइवर ने सूबूबूझ दिखाते हुए तुरंत बस को सड़क किनारे रोका और बिना देरी किए सभी यात्रियों को बस के मेन गेट से सुरक्षित नीचे उतारा। जब तक यात्री संभलते और आगे का हिस्सा पूरी तरह लपटों में घिरता, तब तक सभी बाहर आ चुके थे। यात्रियों ने अपना सामान निकाल लिया था,

लेकिन कुछ यात्रियों का सामान आग में जल गया। फायर ब्रिगेड की टीमों में मौके पर पहुंचकर करीब आधे घंटे में आग पर काबू पा लिया। फायर ब्रिगेड टीम की प्रारंभिक जांच में गर्मी और इंजन के पास शॉर्ट सर्किट से आग लगने का अनुमान है। वहीं, सूत्रों की मानें तो यूरों-6 श्रेणी की बसों में इंजन के पास इस तरह आग लगने की घटनाएं पहले भी कई राज्यों में सामने आ चुकी हैं।

भीलवाड़ा के मंदिर हुई लाखों की चोरी का पर्दाफाश, दो जने गिरफ्त में

भीलवाड़ा, (निर्स)। जिले के हमीरगढ़ थाना क्षेत्र के प्रसिद्ध चामुंडा माता मंदिर में करीब 15 महीने पहले हुई चोरी की बड़ी वारदात का खुलासा करने में पुलिस ने सफलता हासिल की है। पुलिस ने मामले में त्वरित कार्रवाई करते हुए गैंग के दो शांतिर आरोपियों को गिरफ्तार किया है। इनके कब्जे से चोरी का माल, जिसमें करीब 16 तोला सोने के जेवर और करीब 1 किलो चांदी का छत्र शामिल है, बरामद कर लिया गया है।

थानाधिकारी सुनील कुमार बेड़ा ने बताया कि गत वर्ष 11 फरवरी 2025 को मंदिर के पुजारी पूरण माली ने रिपोर्ट दर्ज कराई थी कि अज्ञात चोरों ने मंदिर के गेट का ताला तोड़कर माताजी की मूर्ति का श्रृंगार (550 ग्राम सोना), 5 किलो 150 ग्राम चांदी के जेवर व और

■ पुलिस ने चोरी का माल, जिसमें 16 तोला सोने के जेवर और 1 किलो चांदी का छत्र शामिल है, बरामद किया

■ पुलिस अब शेष माल और अन्य आरोपियों की तलाश कर रही है

दानपात्र चुरा लिया है। इस गैंग का तरीका बेहद शांतिर था। आरोपी दिन में उन मंदिरों की रेकी करते थे जहां ज्यादा चढ़ावा या जेवर वारदातें होती थीं। रात को वारदात के समय ये अपने मोबाइल फोन बंद रखते थे और चोरी के बाद

मंदिर में लगी सीसीटीवी की डीवीआर भी अपने साथ उखाड़ ले जाते थे, ताकि कोई सबूत न बचे। घटनास्थल के पीछे जंगल होने और कोई तकनीकी साक्ष्य मोबाइल या फुटेज न होने के कारण पुलिस के लिए यह बड़ी चुनौती थी। पुलिस टीम ने पारंपरिक पुलिसिंग और मुखबिर तंत्र को सक्रिय किया। संदिग्धों का लगातार पीछा करते हुए पुलिस ने ज्ञानदास (26) पिता गोपीदास कामड़ निवासी अनामला कला घासा, उदयपुर और घनश्याम (32) पुत्र उदयश्याम नायक निवासी फेमडिया खेड़ासदर निम्बाहेड़ा, चित्तौड़गढ़ को डिटेंड किया। पूछताछ में जुर्म कबूल करने पर दोनों को गिरफ्तार कर उनके हिस्से का माल बरामद किया गया। पुलिस अब शेष माल और अन्य आरोपियों की तलाश कर रही है।

22 लाख के गबन का आरोप सामाजिक संस्था के पदाधिकारियों पर मुकदमा दर्ज

अलवर, (निर्स)। अलवर में एक सामाजिक संस्था के बैंक खाते से करीब 22 लाख रुपए की हेराफेरी और फर्जी दस्तावेज तैयार करने का संस्था पदाधिकारियों पर मुकदमा दर्ज कराया गया। अप्रत्यक्ष विहार थाना पुलिस ने एफआईआर दर्ज कर जांच शुरू की है। गोविंदगढ़ निवासी संस्था के सचिव रहे अशोक गुप्तानी ने कोर्ट में परिवार पेश किया है। अशोक गुप्तानी ने आरोप लगाया कि मत्स्य मेवात शिक्षा और विकास संस्थान के बैंक ऑफ बडौदा अरावली विहार शाखा स्थित खाते में फर्जी दस्तावेज और कूटचित्त हस्ताक्षरों के जरिए हेराफेरी की गई। परिवार के अनुसार संस्था के सचिव डॉ. वीरेंद्र

माधुर को वर्ष 2023 में मृत्यु के बाद नियमानुसार मुझे सचिव के अधिकार मिले थे। वहीं मौलाना हनीक, अनूप दायमा और सत्यलाल मीना ने फर्जी बैंक कर खुद को संस्था का अध्यक्ष, सचिव और कोषाध्यक्ष घोषित कर दिया। आरोप है कि आरोपियों ने बैंक में फर्जी प्रस्ताव और संस्था सदस्यों के कूटचित्त हस्ताक्षर पेश कर खुद को अधिकृत हस्ताक्षरकर्ता बनवा लिया और संस्था के खाते से करीब 22 लाख रुपए विकास संस्थान के बैंक ऑफ बडौदा अरावली विहार शाखा स्थित खाते में फर्जी दस्तावेज और कूटचित्त हस्ताक्षरों के जरिए हेराफेरी की गई। परिवार के अनुसार संस्था के सचिव डॉ. वीरेंद्र

में पहले अरावली विहार थाने और बाद में पुलिस अधीक्षक अलवर को शिकायत दी गई, लेकिन कार्रवाई नहीं होने पर कोर्ट की शरण लेनी पड़ी। कोर्ट के आदेश पर पुलिस ने धोखाधड़ी, जालसाजी, फर्जी दस्तावेज तैयार करने और आपराधिक साक्ष्य सहित विभिन्न धाराओं में मामला दर्ज किया है। वहीं मामले में संस्था के कोषाध्यक्ष समर्थ लाल मीणा ने कहा कि संस्था के संचालक वीरेंद्र विद्रोही की मृत्यु के बाद से संस्था में आपसी उबाव और खींचतान चल रही है। उनका आरोप है कि संस्था पर पांच बार ताला लग चुका है और अशोक गुप्तानी ने खुद कार्यकारिणी पर हस्ताक्षर किए थे।

बाडमेर, (कास)। जिले के गिरल लिग्नाइट माईंस में श्रमिकों और ग्रामीणों का आंदोलन अब और अधिक निर्णायक चरण में पहुंचता दिखाई दे रहा है। 19 मई को गिरल (शिव, बाडमेर) में आयोजित हुई मजदूर आंदोलन जनसभा के बाद शिव विधायक रविन्द्र सिंह भाटी और प्रशासनिक अधिकारियों के बीच सलाहमता तीन घंटे तक चली वार्ता किसी ठोस निष्कर्ष पर नहीं पहुंच सकी। लंबी बातचीत के बावजूद श्रमिकों की सभी मांगों पर सहमति नहीं बन पाई, जिसके बाद आंदोलन को जारी रखने का निर्णय लिया गया। वार्ता समाप्त होने के बाद शिव विधायक रविन्द्र सिंह भाटी पुनः गिरल धरनास्थल पहुंचे और आंदोलनकारियों के बीच ही रात्रि विश्राम किया। गौरतलब है कि गिरल लिग्नाइट माईंस में स्थानीय श्रमिकों, ड्राइवरों और ग्रामीणों की विभिन्न मांगों को लेकर चल रहा धरना अब सोलहवें दिन में प्रवेश कर चुका है।



बाडमेर में गिरल माईंस विवाद को लेकर मजदूरों का धरना प्रदर्शन जारी है।

संतोषजनक निर्णय नहीं लिया जाता, तब तक आंदोलन समाप्त नहीं किया जाएगा। भाटी ने कहा कि यह आंदोलन किसी राजनीतिक लाभ के लिए नहीं, बल्कि मजदूरों के अधिकारों और सम्मान को लड़ाई है। कुछ मांगों पर अभी भी सहमति बाकी है, इसलिए आंदोलन जारी रहेगा। जब तक श्रमिक संतुष्ट नहीं होंगे, तब तक हम भी पीछे हटने वाले नहीं हैं। 19 मई को आयोजित मजदूर आंदोलन जनसभा में

प्रदेशभर से बड़ी संख्या में श्रमिक, ग्रामीण, किसान, युवा और सामाजिक संगठनों के प्रतिनिधि पहुंचे थे। जनसभा के बाद आंदोलन को और अधिक व्यापक समर्थन मिलता दिखाई दिया। धरनास्थल पर लगातार लोगों की भीड़ बढ़ रही है और स्थानीय ग्रामीणों के साथ-साथ आसपास के क्षेत्रों से भी लोग आंदोलन के समर्थन में पहुंच रहे हैं। आंदोलनकारियों का कहना है कि वर्षों से श्रमिकों और स्थानीय युवाओं

की समस्याओं को नजरअंदाज किया गया, जिसके कारण अब लोगों का आक्रोश खुलकर सामने आ रहा है। धरनास्थल पर मौजूद श्रमिकों और ग्रामीणों को संबोधित करते हुए रविन्द्र सिंह भाटी ने कहा कि वे मजदूरों के अधिकारों और हकों को लड़ाई है। अर्थिक परिणाम तक ले जाने के लिए प्रतिबद्ध हैं। उन्होंने कहा, मजदूरों के अधिकारों और हकों के लिए मैं किसी भी हद तक जाऊंगा। जिन लोगों ने वर्षों

■ गिरल लिग्नाइट माईंस में श्रमिकों और ग्रामीणों का आंदोलन 16 दिन से लगातार जारी

■ शिव विधायक रविन्द्र सिंह भाटी लगातार सोलह दिनों से आंदोलनकारियों के बीच मौजूद हैं

तक मेहनत कर इस क्षेत्र की अर्थव्यवस्था को मजबूत किया, आज उन्हीं लोगों को अपने अधिकारों के लिए सड़क पर बैठना पड़ रहा है। यह दुर्भाग्यपूर्ण है। भाटी ने कहा कि लोकतांत्रिक व्यवस्था में मजदूरों और आमजन की आवाज को दबाया नहीं जा सकता। उन्होंने प्रशासन और जिम्मेदार अधिकारियों से संवेदनशीलता के साथ समाधान निकालने की अपील की।

गौरतलब है कि शिव विधायक रविन्द्र सिंह भाटी लगातार सोलह दिनों से आंदोलनकारियों के बीच मौजूद हैं। आंदोलनकारियों को बचकाने की हद तक आंदोलन को और बड़े स्तर तक ले जाया जा सकता है।